



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 158 - திருவள்ளூர் ஆண்டு 2055 - தை 05 - வெள்ளிக்கிழமை 19 ஜனவரி 2024 - திருச்சி ★ 12 பக்கங்கள் Established : 10.8.1942 - Volume : 82 - Issue 158: Thiruvalluvar Year - 2055 - Thai 05 - Friday 19 January 2024 - Trichy ★ 12 Pages ₹ 5.00

புத்தாக்கத் தொழில்; சிகரத்தில் தமிழ்நாடு!

குறள் நெறி நம் வழி - குறள் வழியே நம் நெறி!

திருவள்ளுவரை யாரும் கறைபடுத்த முடியாது!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஜன. 19-
குறள் நெறி நம் வழி என்றும்
குறள் வழியே நம் நெறி என்றும்
குறிப்பிட்டு, தமது சமூக வலை
தளப் பக்கத்தில் பதிவிட்டுள்ள
முதல்வர் மு.க.ஸ்டாலின் அவர்
கள், தமிழ்நாட்டில் வள்ளுவரை
யாரும் கறைபடுத்த முடியாது
என்றும் தெரிவித்துள்ளார்.

அய்யன் திருவள்ளுவர் திரு
நாளை முன்னிட்டு முதலமைச்சர்
மு.க.ஸ்டாலின் அவர்கள் சமூக
வலைதளங்களில் வெளியிட
டுள்ள பதிவு வருமாறு :-

தமிழினத்தில் பிறந்து அமிழ்
தமிழில் அறம் உரைத்து



உலகம் முழுமைக்குமான நெறி
கள் சொன்ன வான்புகழ் வள்ளு
வர் நாள் வாழ்த்துகள்!

பிறப்பாக்கும் எல்லா
உயிர்க்கும் என்ற சமூகநீதிக்
கோட்பாட்டையும் முயற்சி மட
டுமே வெற்றியைத் தரும் என்ற

தன்னம்பிக்கை ஊக்கத்தையும்
அறன் எனப் பட்டதே இல்
வாழ்க்கை என்ற கருத்தியலை
யும் வழிகாட்டியவர் வள்ளுவர்.

133 அடியில் சிலையும் தலை
நகரில் கோட்டமும் அமைத்துப்
போற்றும் குறளோவியத் தமிழ்
நாட்டில் வள்ளுவரை யாரும்
கறைபடுத்த முடியாது.

குறள் நெறி நம் வழி!
குறள் வழியே நம் நெறி!
இவ்வாறு முதல்வர்
மு.க.ஸ்டாலின் அவர்கள் தமது
சமூக வலைதளப் பக்கத்தில்
பதிவிட்டுள்ளார்.

பிரதமர் மோடி 3 நாள் பயணமாக இன்று சென்னை வருகை!

கேலோ இந்தியா போட்டியை துவக்கி வைக்கிறார் பிரதமர்!

பிரதமர் வருகையை ஒட்டி சென்னையில் பாதுகாப்பு ஏற்பாடுகள் தீவிரம்!

புதுடெல்லி, ஜன. 19-
கேலோ இந்தியா போட்டியை
துவக்கி வைப்பதற்காக, பிரதமர்
மோடி, மூன்று நாள் பயணமாக,
இன்று (வெள்ளிக்கிழமை) சென்னை
வருகிறார். பிரதமர் வருகையையொட்டி
சென்னையில் பாதுகாப்பு ஏற்பாடு
கள் பலப்படுத்தப்பட்டுள்ளன.

தமிழ்நாட்டில் சென்னை,
திருச்சி, மதுரை, கோவை ஆகிய
இடங்களில் இன்று முதல், 31 ஆம்
தேதி வரை, கேலோ இந்தியா
இளைஞர் விளையாட்டுப் போட்டி
கள் நடக்க உள்ளன. விளையாட்டுப்

போட்டிகளில், 6,000க்கும் மேற்
பட்ட வீரர், வீராங்கனைகள், ஆயி
ரத்து 600 பயிற்சியாளர்கள்,
1,000 நடுவர்கள் பங்கேற்க உள்ள
னர்.

கேலோ இந்தியா போட்டியை
துவக்கிவைக்க வருமாறு பிரதமர்
மோடிக்கு இளைஞர் நலன் மற்றும்
விளையாட்டு மேம்பாட்டு துறை
அமைச்சர் உதயநிதி ஸ்டாலின்
அவர்கள், டெல்லிக்கு நேரில்
சென்று அழைப்பு விடுத்தார்.
இதனையடுத்து, இன்று

(வெள்ளிக்கிழமை), தனி விமானத்
தில் சென்னை வரும் பிரதமர் மோடி,
நேரு உள்விளையாட்டு அரங்கில்
கேலோ விளையாட்டுப் போட்
டியை தொடங்கி வைக்கிறார்.

இரவு ஆளுநர் மாளிகையில்
தங்கி விட்டு, மறுநாள் திருச்சி,
திருவாரங்கம், மதுரை, ராமேஸ்வரம்
ஆகிய இடங்களுக்கு செல்கிறார்.
பிரதமரின் மூன்று நாட்கள்
சென்னை பயணத்தை ஒட்டி,
சிறப்பு பாதுகாப்பு படையைப்
சேர்ந்த எஸ்.பி.ஜி., ஐ.ஜி. லவ் கு
மார் தலைமையில், சுமார் 20 எஸ்.

பி.ஜி. பாதுகாப்புபடை அதிகாரி
கள், சென்னை வந்தனர்.
இதனைத் தொடர்ந்து, எஸ்.
பி.ஜி., ஐ.ஜி. லவ் குமார் தலைமை
யில், சிறப்பு பாதுகாப்பு ஆலோச
னைக் கூட்டம் நடைபெற்றது.

கூட்டத்தில் தமிழ்நாடு அரசு
உயர் அதிகாரிகள், எஸ்.பி.ஜி.
அதிகாரிகள், முக்கிய பிரமுகர்கள்
பாதுகாப்பு அதிகாரிகள், மத்திய
தொழில் பாதுகாப்பு படை அதிகா
ரிகள், சென்னை விமான நிலைய
உயர் அதிகாரிகள் உள்ளிட்ட பலர்
பங்கேற்றனர்.

முதல்வர் மு.க.ஸ்டாலின் பெருமிதம்

சென்னை, ஜன. 19-
புத்தாக்க தொழில் நிறுவனங்
களுக்கு உகந்த சூழலை உருவாக்கித்
தருவதில் தமிழ்நாடு சிகரத்தில்
இருப்பதாக முதல்வர் மு.க.ஸ்டாலின்
அவர்கள் தமது சமூக வலைதளப்
பக்கத்தில் பெருமிதம் பொங்கக்
குறிப்பிட்டுள்ளார்.

புத்தாக்க தொழில்களுக்கு
உகந்த சூழல் ஏற்படுத்துவதில்
தமிழ்நாடு முதலிடம்.

வளர்ந்து வரும் தொழில்
முனைவோருக்கு உகந்த சூழலை
உருவாக்கித் தருவதில் மிகச்
சிறந்து விளங்கும் மாநிலங்களின்
தர வரிசைப் பட்டியலை, ஒன்றிய
தொழில் நிறுவனங்கள் மற்றும்
உள்நாட்டு வர்த்தக ஊக்குவிப்பு
துறை வெளியிட்டுள்ளது.

தொழில் நிறுவனங்களுக்
கான ஆதரவு, புதிய கண்டுபிடிப்பு
களை ஊக்குவித்தல், சந்தைப்
படுத்துதலை எளிமையாக்குதல்,
நிதி ஆதரவுதிட்டங்கள் உட்பட 25
காரணிகள் ஆய்வு செய்யப்பட்டு,
அதன் அடிப்படையில் மிகச்
சிறந்த மாநிலங்கள் தர வரிசை
பட்டியல் வெளியிடப்பட்டுள்ளன.

இந்த பட்டியலில் 2018 ஆம்
ஆண்டு, கடைசி தர நிலையில்
இருந்த தமிழ்நாடு 2022 ஆம்
ஆண்டிற்கான தர வரிசையில்
முதலிடத்தை அடைந்துள்ளது.
TANSEED புத்தொழில் ஆதார நிதி,
பட்டியலினத்தவர் தொழில்நிதியம்,
LaunchPad நிகழ்வுகள் ஆகிய

முயற்சிகளால் தமிழ்நாடு
முதலிடத்தை பிடித்துள்ளது.
தமிழ்நாட்டில் ஏழாயிரத்து
600 ஸ்டார்ட் அப் நிறுவனங்கள்
உள்ளன இவற்றில் 2022 ஆம்
ஆண்டு மட்டும் 2 ஆயிரத்து 250
நிறுவனங்கள் பதிவு செய்யப்பட்டு
ள்ளன.

பெண்கள் தலைமையிலான
ஸ்டார்ட் அப் நிறுவனங்களில்
140க் கும் மேற்பட்ட நிறுவனங்
கள் பதிவு செய்யப்பட்டுள்ளன.
முதலிடம் பிடித்ததற்கான சான்றி
தழை, தமிழ்நாடு ஸ்டார்ட் அப்
நிறுவனங்களின் தலைமை
செயல் அதிகாரி சிவராஜாவிடம்,
ஒன்றிய அமைச்சர் பியுஷ்
கோயல், வழங்கினார்.

இந்த தர வரிசைப்பட்டியலில்
குஜராத், கர்நாடகா, கேரளா மற்
றும் இமாச்சல பிரதேசம் ஆகிய
மாநிலங்களும் இடம்பிடித்துள்ளன.

அதன்படி புத்தாக்க நிறுவனங்
களுக்கு உகந்த சூழலை உரு
வாக்கித் தருவதில் மிகச் சிறந்து
விளங்கும் மாநிலங்களின்
பட்டியலில் தமிழ்நாடு இடம்
பெற்றுள்ளது.

இதுதொடர்பாக முதல்வர்
மு.க.ஸ்டாலின் அவர்கள் வெளி
யிட்டுள்ள சமூக வலைதளப் பதி
வில் சிகரத்தில் தமிழ்நாடு உள்ள
தாக பெருமிதம் பொங்க
குறிப்பிட்டுள்ளார்.

முதலமைச்சர் மு.க.ஸ்டாலின்

அவர்களின் சமூக வலை தளப்
பதிவு வருமாறு :-

StartUp தரவரிசைப் பட்டியலில்,
கடந்த ஆட்சிக் காலத்தில் 2018இல்
கடைசித் தரநிலையில் இருந்த
தமிழ்நாடு.

நமது திராவிட மாதல் ஆட்சியில்
2022ஆம் ஆண்டுக்கான தர வரி
சையில் முதலிடத்தை அடைந்
துள்ளது!

TANSEED புத்தொழில் ஆதார
நிதி, பட்டியலினத்தவர் / பழங்
குடியினர் தொழில் நிதியம்,
LaunchPad நிகழ்வுகள் என ஒட்டு
மொத்தமாக நமது அரசு முன்ன
டுத்த மறுசீரமைப்பு முயற்சிகளா
லேயே தமிழ்நாடு இன்று சிகரத்தில்
அமர்ந்துள்ளது.

தமிழ்நாட்டில் தற்போது 7600
StartUp நிறுவனங்கள் உள்ளன.
அவற்றுள் 2022ஆம் ஆண்டில்
மட்டும் 2250 நிறுவனங்கள் பதிவு
செய்யப்பட்டுள்ளன என்பதே நாம்
நிகழ்த்திய பாய்ச்சலுக்குச் சான்று.
இந்தச் சாதனை மாற்றத்தைச்
சாத்தியமாக்க உழைத்த அமைச்சர்
தா.மோ.அன்பரசன் அவர்களுக்
கும், அதிகாரிகளுக்கும் எனது
பாராட்டுகள்! இந்த இடத்தைத்
தக்கவைக்கவும் மேலும் உயரங்க
ளைத் தொட உழைக்கவும் வேண்டு
கிறேன்!

இவ்வாறு முதலமைச்சர்
மு.க.ஸ்டாலின் அவர்கள் தனது
சமூக வலை தளப் பக்கத்தில்
பதிவிட்டுள்ளார்.

அலங்காநல்லூர் ஜல்லிக்கட்டு போட்டியை அமைச்சர் உதயநிதி ஸ்டாலின் தொடங்கி வைத்தார்!

மதுரை, ஜன. 19-
தமிழர் திருநாளாம் தைப்
பொங்கலையையொட்டி, உலகப் புகழ்
பெற்ற மதுரை அலங்காநல்லூர்
ஜல்லிக்கட்டு தொடங்கியது.
அமைச்சர் உதயநிதி ஸ்டாலின்
அவர்கள் ஜல்லிக்கட்டை
தொடங்கி வைத்தார். மேலும்
அமைச்சர் உதயநிதி ஸ்டாலின்
அவர்கள் தமிழ்நாட்டின் வீர
விளையாட்டான ஜல்லிக்கட்டைப்
போற்றுவோம், பாதுகாப்போம்
என தனது சமூக வலைதளப் பதி
வில் குறிப்பிட்டுள்ளார்.

தைத்திருநாளையொட்டி
மதுரை மாவட்டத்தில் புகழ்
பெற்ற ஜல்லிக்கட்டு போட்டிகள்
நடைபெறுவது வழக்கம்.
காணும் பொங்கலான நேற்று
முன்தினம் உலகப் புகழ்பெற்ற
அலங்காநல்லூர் ஜல்லிக்கட்டு
தொடங்கியது.

சிறப்பு விருந்தினராக கலந்து
கொண்டதி. மு.க. இளைஞரணி
செயலாளரும், இளைஞர் நலன்
மற்றும் விளையாட்டு மேம்பாட்
டுத்துறை அமைச்சருமான
உதயநிதி ஸ்டாலின் அவர்கள்



உலக பிரசித்திப் பெற்ற மதுரை அலங்காநல்லூர் ஜல்லிக்கட்டை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் கொடியசைத்து துவக்கி வைத்தார். உடன் அமைச்சர்கள் ஆர்.எஸ்.ராஜகண்ணப்பன், பி.மூர்த்தி, அனீதா ஆர்.ராஜகிருஷ்ணன், மாவட்டச் செயலாளர்கள் கோ.தளபதி, மு.மணிமாரன் மற்றும் தமிழரசி எம்.எஸ்.ஏ., மாவட்ட ஆட்சியர் சங்கீதா உள்பட அமைச்சர்கள், நாடாளுமன்ற - சட்டமன்ற உறுப்பினர்கள் மற்றும் அரசு அதிகாரிகள், கழக நிர்வாகிகள் உள்ளனர்.

ஜல்லிக்கட்டை தொடங்கி
வைத்தார்.
முன்னதாக வாடிவாசலில்
இருந்து ஒவ்வொரு காளையாக
மைதானத்திற்குள் அவிழ்த்து
விடப்பட்ட காளைகளை அடக்க
வீரர்கள் தீர்த்துடன் தழுவினர்.
அமைச்சர் உதயநிதி ஸ்டாலின்
சமூக வலைதளப் பதிவு!

தி.மு.க. இளைஞரணிச்

செயலாளரும், அமைச்சரு
மான உதயநிதி ஸ்டாலின் அவர்
கள் வெளியிட்டுள்ள சமூக
வலைதள பதிவில், சங்க காலம்
முதல் இந்தக் காலம் வரை ஏறு
தழுவுதல் நம் பண்பாட்டின்
அடையாளமாகத் திகழ்வதாகத்
தெரிவித்துள்ளார்.

உலகப்புகழ் பெற்ற மதுரை
அலங்காநல்லூர் ஜல்லிக்கட்டுப்

போட்டியை உறுதிமொழி
வாசித்து கொடியசைத்து
தொடங்கி வைத்தோம் எனக்
குறிப்பிட்டுள்ள அமைச்சர்,
வாடிவாசலில் இருந்து துள்ளிக்
கொண்டு சீறிப்பாயும் காளை
கள் தீரமிகு வீரர்கள் என
ஆர்ப்பரித்த அலங்காநல்லூர்
ஜல்லிக்கட்டு நமக்கு உற்சாகத்
தையும், மகிழ்ச்சியையும் தந்த



தாகத் தெரிவித்துள்ளார்.
அரசு வகுத்த அத்தனை
விதிமுறைகளையும் முறை
யாக பின்பற்றி ஜல்லிக்கட்டுப்
போட்டியை நடத்தி வரும்
ஏற்பாட்டாளர்கள் அனைவருக்
கும் பாராட்டுகளை தெரிவித்துக்
கொண்டுள்ள அமைச்சர் உதய
நிதி ஸ்டாலின் அவர்கள், நம் வீர

விளையாட்டான ஜல்லிக்கட்
டைப் போற்றுவோம், பாது
காப்போம் எனக் கேட்டுக்
கொண்டுள்ளார்.

“ஒரே நாடு ஒரே தோதல்”
தி.மு.க. எதிர்ப்பு!

பக்கம்-3